

Azad Azərbaycan

06 oktyabr 2022-ci il №09 (3720)

8



Xuraman İsmayıl qızı Muradova

YAŞAMAQ İSTƏRSƏN...

Yaşadığın bir gün ömrə dəyərse
Bir günlə həyatın eger dönərsə...
Taleyn üzünə nə vaxtsa gülərsə,
Xəyyalların sənə qonaq gələrsə.
Yaşamaq istərsən...

Kədərin əlindən inciyib, kəsüb,
Arzuna nə vaxtsa çata bilərsən..
Qaçıb arzuların şirin üzünə,
Onun əllərindən tuta bilərsən.
Yaşamaq istərsən...

Bəzən lal olarsan, bəzən susarsan,
Bəzən ümman kimi dolub daşarsan.
Ürəyin darıxar, ruhun sıxılar,
Bəzən dəniz kimi elə coşarsan..
Yaşamaq istərsən...

Bir ömür əbədi xəyal qurarsan,
Xəyyallar içində xəşbəxt yaşarsan,
Həyatı beləcə təsəvvür edib,
Özün-öz dünyana hey vurularsan.
Yaşamaq istərsən...

SƏNİ YAŞADACAM

Səni məndən alıb apararı yollar.
Mənə qaytaracaq, bilirdim bunu.
Yenə gələcəksən sən həyatıma..
Yenə olacaqsan ömrümün nuru.

Sənin xəyalınla tutub əl-ələ,
Gedəcəm sənə bir sevgi yolu.
Səni aparacağam dünyama hələ,
Səni yaşadacağam bir ömür boyu.

O elə dünya ki, elə dünya ki,
Orda verməyəsən yalan vədləri.
Xəyaləndə olsam orda sənənlə,
Vurub keçəcəyəm bütün sədləri.

Qayğılı, qayğısız ömür yaşayıb,
Quracam sənənlə gözəl bir aləm.
Bu dünya dərdini unutmaq üçün
Sənə anda biləcəm mən tək deyiləm.

YAZ, DƏRDİMİ

Yaz notlara dərdimi,
Mənə ümid bəstələ...
Dərdlərimə nəfəs ver,
Nəğmələrimdə səslə...

Küsen xəyallarımın
Ayağından as məni.
Soyuğunda azdığım
Həsrətinlə kəs məni.

Gecənin yaxasından
Asılan ulduz kimi.
Qaranlıqlar içində
Susmuşam yalnız kimi.

Dərdimin tumanı var
Yağan yağışlarında.
Həsrətim hamilədi,
Donan baxışlarında.

Dərdimin notlarını
Heç kəsə vermə, saxla.
Bu, bir ömür sırımıdır,
Darıxsan oxu, ağla.

SƏNDƏN ELƏ KÜSƏRƏM

Mən elə küsərəm səndən, əzizim,
Bir daha üzümü görə bilməzsən.
Mən elə küsərəm səndən əzizim,
İstəsən də geri dönə bilməzsən.

Sənə olan sevgim sonsuz olsa da,
Danışa bilməzsən, dinə bilməzsən.
Yanarsan qəlbində sən için- için,
Dərdini kimsəylə bölə bilməzsən.

Mən elə küsərəm səndən əzizim,
Durnalar ağlayar göyün üzündə.
Gözü yaşlı qalan bu sevdamızın,
Zülmətə çevrilər dünya gözündə.

Sənə payızda əsənsəyib küləklər,
Aparar sevgimi cox uzaqlara.
Fikrin bir nöqtədə ilişib qalar,
Gözlərin tikilər uzaq yollara.

Mən elə küsərəm səndən əzizim,
Bulud tək hönkürür sevdə yağışın.
Qalarsan hicranın ümidlərinə,
Dikilər yollara həsrət baxışın.

GÖZÜN AYDIN, AY VƏTƏN

44 günlük müharibə
Sənə zəfər gətirdi.
Qol açdığın oğullar
Özün sənə yetirdi
Gözün aydın, ay Vətən!

30 illik həsrəti
Gözlərindən sildilər.
Məğlub adlı ləkəni
Səndən təmizlədilər
Gözün aydın, ay Vətən!

Cəsərin, qüdrətin
Dilə gəlmişdi bir an.
Bu hünərin önündə
Sanki donmuşdu zaman.
Gözün aydın, ay Vətən!

VƏTƏN, AY VƏTƏN

Səni sevən ürəyim
Hər an sənə döyünür.
Sən mənim eşq məbədim,
Mənim könül dünyamsan,
Sən bu vətən dünyamda
Sən mənim öz anamsan.
Vətən, ay vətən!

Başı bəlalər çəkən
Qanlı bir keçmişin var.
Neçə yerə bölünüb
Parçalandın min dəfə
Ammə, heç sarsılmadın.
Haqq-ədalət yolunda.
Yazıldı zəfər adın.
Vətən, ay vətən!

Azadlığın eşqiylə
Yanan odlu ürəyin
Mətinləşdi, bərkidi
Mübarizə yolundan
Çəkinmədin heç zaman
Tarix-tarix yaşadın,
Zirvə-zirvə ucaldın
Vətən, ay vətən!

Sorağısan səsimin
Ərşə qalxan ünündə.
Çiçək-çiçək dil açdın
Həqiqətin önündə.
Qərinələr içində
Neçə min il tarixin,
Silinməyən yaddaşın.
Özün boyda dərd daşın,
Vətən, ay vətən!

Dünən igid yaraqlım,
Bu gün zəfər soraqlım,
Dirilən ümidlərim,
Açılan kilidlərim
Sənin zəfər adındı!
Azadlıq adlı səsim,
Şirin ana nəfəsim
Vətən, vətən, ay vətən!!

AZƏRBAYCAN-TÜRKİYƏ

Əzəldən bir doğulub
Birgə boy atmısınız,
Adı, ruhu, qanı, bir,
Kökü, soyu, canı bir,
Siz doğma qardaşınız
İşıqlı gələcəyə
Azərbaycan-Türkiyə!

Tarix boyu bir olub
Yolunuz, məqsədiniz.
Dünyaya car çəkibdi
Türk adlı haqq səsiniz,
Sizin bu varlığını
Bölməzdirdir ikiyə
Azərbaycan-Türkiyə!

Baş əyməz türk övladı
Düşməninə, yadına.
Sadıq olub hər zaman
Özünün türk adına.
Layiqdir ərəniyə,
Layiqdir hər sevgiyə,
Azərbaycan-Türkiyə!

Daşınızda doğmalığ,
Sözünüzdə qürur var.
Yenilməz vüqarınız
Düşmənin bağrın yarar.
Siz ey doğma şahinlər,
Turana gedən yolun
Göyərən ümidləri
Sülhün göyərçinləri!
Nə mutlum Türküm deyə
Azərbaycan-Türkiyə!

Ayasofiyam... Ayasofiyam...

Allahu Akbər deyirəm,
Ruk edib səcdə edirəm
Sənin üçün dua edirəm,
Üzərinə olsun Salam
Ayasofiyam, Ayasofiyam...

Peyğəmbərimin nur üzü,
Fatehi Mehmetin özü,
Sən ruhumun görün gözü,

Gönlüm səndən alar ilham
Ayasofiyam, Ayasofiyam...

Hardan baxsam görrəm səni,
Sən ey dünyanın gözəli
Hürriyyətimin əzəli,
Sən Rəbbimizdən bir nişan
Ayasofiyam, Ayasofiyam.

Topraqında səcdə izi,
Tariximin ulus izi,
Nəfəsində rəhmət sözü
Sən ey ürəklərdə qalan
Ayasofiyam... Ayasofiyam...

Uca səş gəlir göylərdən,
Dəstə dəstə mələklərdən,
Aləmlərin tək Rəbbindən,
Üzərinə olsun, Salam
Ayasofiyam, Ayasofiyam.

Bu şəri söylər Xuraman,
Dualarım senlə hər an,
Can Azərbaycandan salam
Canım olsun sana qurban,
Ayasofiyam Ayasofiyam...

Səcdənə gəlmişəm Şuşam

Həsrətdən üşüyən arzularımı,
Götürüb səcdənə gəlmişəm, Şuşam.
Neçə baharımı, neçə yazımı,
Sənsiz həyatımdan silmişəm, Şuşam.

Mərimi güllüşlərin göz dağım olub,
Hər damla göz yaşın bulağım olub,
Sənsiz kaş bilsəydin nə çağım olub,
Dərdinlə can verib ölmüşəm, Şuşam.

Anam tək sənəmə bağladım səni,
Hər gecə, hər gündüz qoxladım səni
Otuz il ürəkdən ağladım səni,
Otuz il ürəksiz gülmüşəm, Şuşam.

Qarlı dağlarına çökən duman-çən,
Mənim ürəyimə çökmüşdü nədən,
Ruhumu özünə aparıb gedən,
Dünyanı öz dünyam bilməmişəm, Şuşam.

Olub keçənləri unudaq daha,
Bağışla, deyəsən batdım günaha,
Bilsəydin açılan bu xoş sabaha,
Nə qədər qurbanlar kəsmişəm, Şuşam.

Xoşdur azadlığın, xoşdur bu sədan,
Səni gözlərimdə yaşatdım hər an,
Səcdənə durubdur qızın Xuraman,
Səni candan artıq sevmişəm, Şuşam.